

Giuseppe Calì (1846-1930) u l-Pitturi tal-Parroċċa

Taghrif miġbur minn Keith Muscat

Il-Knisja Parrokkjali ddedikata lil Marija Addolorata f'San Pawl il-Bahar hija moghnija b'xejn inqas minn seba' pitturi ta' Giuseppe Calì. Kien proprju mitt sena ilu, nhar il-21 ta' Jannar 1904, li l-Markiza Anna Bugeja kkummissjonat lil Calì sabiex ipitter hames pitturi taż-żejt permezz ta' kuntratt li sar quddiem in-Nutar Alfons Maria Micallef. Dawn il-pitturi li ghadhom jitgawdex sal-lum huma l-



Pittura minn Edward Caruana Dingli li turi lill-ghalliem tiegħu Giuseppe Calì.

kwadru titolari li juri l-Marija Addolorata taht is-salib, San Frangisk, Sant'Antnin (li minfloku kellu jsir kwadru tal-Madonna ta' Pompej), San Pawl u l-Immakulata Kuncizzjoni. Dawn il-kwadri qabel tkabbret il-knisja fis-snin sebghin kienu fuq l-altari tal-ġnub, però dawn l-altari tnehhew u illum jinsabu fuq il-konfessjonarji. Dawn l-opri swew L 70 u thallsu mill-istess Markiza Anna Bugeja. Fl-1915 Giuseppe Calì ġie kkummissjonat ipitter żewġ kwadri ohra għall-kor li jirrapprezentaw id-Difna u l-prezentazzjoni ta' Ġesù fit-Tempju. Illum dawn il-pitturi jinsabu fil-ġnub tal-knisja.

Hamsa u għoxrin sena ilu, fl-1979 il-Kav. Pawlu Camilleri Cauchi, mghejun minn Patri Sebastjan Scicluna OFM Conv., wettaq xogħol ta' tindif u restawr fuq dawn il-pitturi.

Il-Pittur ċelebri Giuseppe Calì twieled il-Belt Valletta nhar l-14 ta' Awissu 1846 minn ġenituri Naplitani Raffaele u Giovanna Padiglione. Missieru kien pittur u mużiċista. Giuseppe għamel l-istudju tiegħu fl-Accademja delle Belle Arti ta' Napoli taht Giuseppe Mancinelli. Fl-1894 Calì mar joqghod Hal-Tarxien fejn insibu għadd ta' xoghlijiet tiegħu fil-Knisja Parrokkjali. Bosta knejjes f'Malta u Ghawdex huma msebba bil-kwadri ta' dan il-pittur, x-xoghlijiet tiegħu jinsabu wkoll fil-Mużew Nazzjonali. Il-Professor Giuseppe Calì miet ta' 84 sena fl-1 ta' Marzu 1930 u jinsab midfun fiċ-ċimiterju ta' l-Addolorata.